

ಶ್ರೀಮತಿ ಲೀಲಾದೇವಿ ಆರ್. ಪ್ರಸಾದ್.—ಆದಷ್ಟು ಬೇಗ ಎಂದು ಉತ್ತರದಲ್ಲಿ ಹೇಳಿದ್ದೀರಿ. ಮತ್ತು ಈಗಲೂ ಹೇಳಿದಿರಿ. ಬೇಗ ಎಂದರೆ, ಹೈಕೋರ್ಟಿನಿಂದ ಅದು ಎಷ್ಟು ದಿನಗಳಲ್ಲಿ ಬರಬಹುದು ?

ಶ್ರೀ ಎ. ಲಕ್ಷ್ಮೀಸಾಗರ್.—ಹೈಕೋರ್ಟಿನವರು ಇಷ್ಟೇ ದಿನಗಳಲ್ಲಿ ಕೊಡಬೇಕೆಂದು ಹೇಳತಕ್ಕ ಅಧಿಕಾರ ಸರ್ಕಾರಕ್ಕಿಲ್ಲ. ಆದರೂ ಕೂಡ ಅವರು ಅಸ್ತಿತ್ವವು ಸುಸ್ಥಿತವಿದ್ದರೆ, ಬೇಗ ಆಗುತ್ತದೆಂದು ನಿರೀಕ್ಷಿಸುತ್ತೇನೆ.

ಶ್ರೀಮತಿ ಲೀಲಾದೇವಿ ಆರ್. ಪ್ರಸಾದ್.—ಕೇಂದ್ರ ಸರ್ಕಾರದಿಂದ ಸೂಚನೆ ಬಂದಿದೆ ಎಂದಿದ್ದಾರೆ ರಾಜಾಸ್ಥಾನದಲ್ಲಿ ಆಗಲೇ ಫ್ಯಾಮಿಲಿ ಕೋರ್ಟ್ ಪ್ರಾರಂಭ ಮಾಡಿದ್ದಾರೆಂದು ಪತ್ರಿಕೆಗಳಲ್ಲಿ ಓದಿರಬಹುದು. ಅಲ್ಲಿಂದ ವಿವರಣೆ ಏನಾದರೂ ತರಿಸಿಕೊಂಡಿದ್ದೀರಾ ?

ಶ್ರೀ ಎ. ಲಕ್ಷ್ಮೀಸಾಗರ್.—ನಮಗೆ ಅದರ ಅವಶ್ಯಕತೆ ಇಲ್ಲ.

ಶ್ರೀ ಕೆ. ಬಿ. ಶಾಣಪ್ಪ.—(ಸದಸ್ಯರು ಹಾಜರಿಲ್ಲ.)

ಅಧ್ಯಕ್ಷರು.—ಮಾನ್ಯ ಕಾನಡೆಯವರೆ, ನಿಮ್ಮ ಪ್ರಶ್ನೆ ಮುಂದೆ ಹೋಗಿದೆ, ನಾಳೆ ಉತ್ತರ ಕೊಡಿಸುತ್ತೇನೆ.

ಶ್ರೀ ಟಿ. ಎಸ್. ಮಣಿ.—(ಸದಸ್ಯರು ಹಾಜರಿಲ್ಲ.)

ಹಂಕ್ವೇರಿ ತಾಲ್ಲೂಕಿನಲ್ಲಿ ಸ್ಥಾಪನೆ ಗೊಳ್ಳುತ್ತಿರುವ ಹಿಂದೂಸ್ಥಾನ್ ಲಿಮಿಟೆಡ್ ಬಗ್ಗೆ.

೧೮೩. ಶ್ರೀ ಮಲ್ಲಾರಗೌಡ ಎಸ್. ಪಾಟೀಲ್ (ಸಂಕೇತಾರ).—ಮಾನ್ಯ ಭಾರಿ ಮತ್ತು ಮಧ್ಯಮ ಕೈಗಾರಿಕಾ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

ಅ) ಲೇಟೆಕ್ಸ್ ಇಂಡಿಯಾ ಲಿಮಿಟೆಡ್‌ನಲ್ಲಿ ಒಟ್ಟಾರೆ ಕೆಲಸಕ್ಕೆ ಬೇಕಾಗಿರುವ ಖಾಯಂ ನೌಕರರ ಸಂಖ್ಯೆ ಎಷ್ಟು ?

ಆ) ಈ ಸಂಸ್ಥೆಗೆ ಕರ್ನಾಟಕದಿಂದ ಕಡ್ಡಾಯವಾಗಿ ನೌಕರರನ್ನು ನೇಮಕಾತಿ ಮಾಡುವಂತೆ ಸರ್ಕಾರದಿಂದ ಆದೇಶ ಕೊಟ್ಟಿರುವುದು ನಿಜವೇ ?

ಇ) ಹಿಂದೂಸ್ಥಾನ್ ಲೇಟೆಕ್ಸ್ ಇಂಡಿಯಾ ಲಿಮಿಟೆಡ್‌ಗೆ ಶಾಶ್ವತ ವಿದ್ಯುತ್ ಪೂರೈಕೆಗಾಗಿ ಸರ್ಕಾರದವರು ತೆಗೆದುಕೊಂಡ ಕ್ರಮವೇನು ?

ಈ) ಸಂಕೇತಾರ ಮತ ಕ್ಷೇತ್ರದಲ್ಲಿ ಬರುವ ನಿರುದ್ಯೋಗಿ ಪದವೀಧರರಿಗಾಗಿ ಹಾಗೂ ಇನ್ನಿತರ ನೌಕರಿಗಾಗಿ ಮೊಸಲಾತಿ ಇಟ್ಟಿರುವ ಹುದ್ದೆಗಳ ಪ್ರಮಾಣ ವಷ್ಟು ?

ಉ) ಕಾರ್ಖಾನೆ ಪ್ರಾರಂಭವಾಗುವ ನಿಶ್ಚಿತ ದಿನಾಂಕ ಯಾವುದು ?

ಶ್ರೀ ಜಿ. ಹೆಚ್. ಪಟೇಲ್ (ಭಾರಿ ಮತ್ತು ಮಧ್ಯಮ ಕೈಗಾರಿಕಾ ಸಚಿವರು).—

ಅ) ೪೮೦.

ಆ) ಇಲ್ಲ.

ಇ) ಈ ಘಟಕಕ್ಕೆ ಬೇಕಾದ ವಿದ್ಯುತ್‌ನ್ನು ಒದಗಿಸಲಾಗುವುದು.

ಈ) ಇಲ್ಲ.

ಉ) ನವೆಂಬರ್ ೧೯೮೬ ರಲ್ಲಿ ಉತ್ಪಾದನೆ ಪ್ರಾರಂಭವಾಗಬಹುದು.

ಶ್ರೀಮಲ್ಲಾರಿಗೊಡ ಎಸ್. ಪಾಟೀಲ್.—ಇದು ಕೇಂದ್ರ ಸರ್ಕಾರದಡಿಯಲ್ಲಿ ಬರತಕ್ಕ ಕಾರ್ಖಾನೆ. ಆ ಕಾರ್ಖಾನೆಯಲ್ಲಿ ಕರ್ನಾಟಕದ ಜನರನ್ನು ನೌಕರಿ ಮೇಲೆ ತೆಗೆದುಕೊಳ್ಳುವುದಕ್ಕೆ ಸರ್ಕಾರ ಆದೇಶ ಕೊಟ್ಟಿದೆಯೇ ಎಂದರೆ ಇಲ್ಲವೆಂದು ಹೇಳಿದ್ದೀರಿ. ಕಾರ್ಖಾನೆಗೆ ಅನುಮತಿ ಕೊಡುವಾಗ ರೈಲ್ವೆ ಮೂಡದಿದ್ದರೆ ಹೊರಗಿನ ಜನರು ಅಲ್ಲಿ ನೌಕರಿ ಮಾಡುತ್ತಾರೆ. ಕರ್ನಾಟಕದ ಜನರನ್ನು ಅಲ್ಲಿ ನೌಕರಿಗೆ ತೆಗೆದುಕೊಳ್ಳುವಂತೆ ಆದೇಶ ಕೊಡುವುದಕ್ಕೆ ಸರ್ಕಾರಕ್ಕೆ ಏನು ತೊಂದರೆ ಇದೆ ? (ಇ) ಪ್ರಶ್ನೆಗೆ ಉತ್ತರವಾಗಿ ಈ ಘಟಕಕ್ಕೆ ಬೇಕಾದ ವಿದ್ಯುತ್ ಸಂಪನ್ಮೂಲವನ್ನು ಒದಗಿಸಲಾಗುವುದು ಎಂದು ಹೇಳಿದ್ದೀರಿ. ಯಾವಾಗ ಒದಗಿಸುತ್ತೀರಿ ? ಹುಕ್ಕೇರಿ ತಾಲ್ಲೂಕಿಗೆ ೧೨ ಮೆಗಾವಾಟ್ ವಿದ್ಯುತ್ ಬೇಡಿಕೆ ಇದ್ದರೂ ೭ ಮೆಗಾವಾಟ್ ಕೊಡುತ್ತಿದ್ದೀರಿ. ಈ ಬೇಡಿಕೆಯನ್ನು ಯಾವಾಗ ಪೂರೈಸುತ್ತೀರಿ ? ಸಂಕೇಶ್ವರ ಮತದಾರರ ಕ್ಷೇತ್ರದಲ್ಲಿ ಕಾರ್ಖಾನೆ ಇರುವುದರಿಂದ ಅಲ್ಲಿರತಕ್ಕ ನಿರುದ್ಯೋಗಿ ಪಥವಿಧಾರಿಗೆ ಮತ್ತಿತರರನ್ನು ನೌಕರಿಮೇಲೆ ಕಡ್ಡಾಯವಾಗಿ ತೆಗೆದುಕೊಳ್ಳುವುದಕ್ಕೆ ಕ್ರಮ ಕೈಗೊಳ್ಳುತ್ತೀರಾ ? ಮಾನ್ಯ ಆರೋಗ್ಯ ಮಂತ್ರಿಗಳು ನಮ್ಮ ಗ್ರಾಮಕ್ಕೆ ಬಂದಾಗ ಸಂಕೇಶ್ವರ ಮತದಾರರ ಕ್ಷೇತ್ರದಲ್ಲಿ ಕಾರ್ಖಾನೆ ಇರುವುದರಿಂದ ಕರ್ನಾಟಕದ ಜನರನ್ನೇ ಹೆಚ್ಚಾಗಿ ಅಲ್ಲಿ ನೇಮಿಸಬೇಕೆಂದು ತಮ್ಮ ಭಾಷಣದಲ್ಲಿ ನೇರವಾಗಿ ಹೇಳಿದ್ದಾರೆ. ಅದಕ್ಕಾಗಿ ನಾನು ಅವರಿಗೆ ಧನ್ಯವಾದಗಳನ್ನು ಸಲ್ಲಿಸುತ್ತೇನೆ. ನವೆಂಬರ್‌ನಲ್ಲಿ ಕಾರ್ಖಾನೆ ಪ್ರಾರಂಭವಾಗುತ್ತದೆಯೆಂದು ಹೇಳಿದ್ದೀರಿ. ಆ ವೇಳೆಗೆ ಕರ್ನಾಟಕದ ಜನರನ್ನು ಕಡ್ಡಾಯವಾಗಿ ಕಾರ್ಖಾನೆಯಲ್ಲಿ ನೇಮಿಸಿಕೊಳ್ಳುವಂತೆ ಮಾಡಲು ಏನು ಕಾರ್ಯಕ್ರಮ ತೆಗೆದುಕೊಳ್ಳುತ್ತೀರಿ ?

ಶ್ರೀ ಜೆ. ಹೆಚ್. ಪಟೀಲ್.—ಆ ರೀತಿ ಕಡ್ಡಾಯಗೊಳಿಸುವುದಕ್ಕೆ ನಮ್ಮ ಕಾನೂನಿನಲ್ಲಿ ಪ್ರಾವಿಷನ್ ಇಲ್ಲ. ಆದರೂ ಈ ಕಾರ್ಖಾನೆಯನ್ನು ನಡೆಸತಕ್ಕವರಿಗೆ ಇದರ ಬಗ್ಗೆ ಹೇಳಿದ್ದೇವೆ. ತಂತ್ರಜ್ಞರನ್ನು ಹೊರತುಪಡಿಸಿ ಬೇರೆ ಎಲ್ಲಾ ನೌಕರರನ್ನು ಕರ್ನಾಟಕದಿಂದ ತೆಗೆದುಕೊಳ್ಳಿ ಎಂದು ಒತ್ತಾಯ ಮಾಡಬಹುದು. ಕಾನೂನು ಪ್ರಕಾರ ಕ್ರಮ ತೆಗೆದುಕೊಂಡು ಕಾರ್ಖಾನೆ ನಿಲ್ಲಿಸುತ್ತೇವೆಂದು ಮಾಡುವುದಕ್ಕೆ ಸಾಧ್ಯವಿಲ್ಲ. ವಿದ್ಯುತ್ ಬೇಡಿಕೆ ಆ ಕಾರ್ಖಾನೆಯಿಂದ ಬಹಳ ಕಡಿಮೆ ಇದೆ.

ಶ್ರೀ ಮಲ್ಲಾರಿಗೊಡ ಎಸ್. ಪಾಟೀಲ್.—ಹುಕ್ಕೇರಿ ತಾಲ್ಲೂಕಿನಲ್ಲಿ ೧೨ ಮೆಗಾವಾಟ್ ಬೇಡಿಕೆ ಇದೆ. ಕಾರ್ಖಾನೆಗೆ ಎಷ್ಟು ಬೇಕು ಎಂದೂ ಗೊತ್ತಿಲ್ಲ.

ಶ್ರೀ ಜೆ. ಹೆಚ್. ಪಟೀಲ್.—ಹುಕ್ಕೇರಿ ತಾಲ್ಲೂಕಿನ ಬೇಡಿಕೆಗೂ ಕಾರ್ಖಾನೆಯ ಬೇಡಿಕೆಗೂ ವ್ಯತ್ಯಾಸ ಇದೆ. ಕಾರ್ಖಾನೆ ಬೇಡಿಕೆ ಬಹಳ ಕಡಿಮೆ ಇದೆ. ೧೯೮೩ರ ನವೆಂಬರ್‌ಗೆ ಉತ್ಪಾದನೆ ಕಾರ್ಯ ಪ್ರಾರಂಭವಾಗಬಹುದು. ಈಗ ಸಿವಿಲ್ ವರ್ಕ್ ಪೂರ್ಣವಾಗಿದೆ. ಮೆಷಿನ್ ತರಿಸುತ್ತಿದ್ದಾರೆ. ಅವರು ಹಾಕಿರತಕ್ಕ ಷೆಡ್ಯೂಲ್ ಪ್ರಕಾರ ೧೯೮೩ರ ನವೆಂಬರ್‌ನಲ್ಲಿ ಕಾರ್ಖಾನೆ ಪ್ರಾರಂಭವಾಗುತ್ತದೆ.

ಶ್ರೀ ಮಲ್ಲಾರಿಗೊಡ ಎಸ್. ಪಾಟೀಲ್.—ಕಾರ್ಖಾನೆಯ ಆಯ್ಕೆ ಸಮಿತಿಯಲ್ಲಿ ಸಂಬಂಧಪಟ್ಟ ಕ್ಷೇತ್ರದ ಶಾಸಕರನ್ನು ಹಾಕುವುದಕ್ಕೆ ಕ್ರಮ ತೆಗೆದುಕೊಳ್ಳುತ್ತೀರಾ ?

ಶ್ರೀ ಜೆ. ಹೆಚ್. ಪಟೀಲ್.—ಆ ಬಗ್ಗೆ ವಿಚಾರ ಮಾಡುತ್ತೇನೆ.

ಶಿಕಾರಿಪುರ ತಾಲ್ಲೂಕ್ ಶಿರಾಳಕೊಪ್ಪ ನಗರದಲ್ಲಿ ಕುಡಿಯುವ ನೀರಿನ ಅಭಿವೃದ್ಧಿ ಬಗ್ಗೆ

೨೯೧. ಶ್ರೀ ಬಿ. ಎಸ್. ಯಡಿಯೂರಪ್ಪ (ಶಿಕಾರಿಪುರ).—ಮಾನ್ಯ ನಗರಾಭಿವೃದ್ಧಿ ಸಚಿವರು ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

(ಅ) ಶಿಕಾರಿಪುರ ತಾಲ್ಲೂಕ್ ಶಿರಾಳಕೊಪ್ಪ ನಗರದಲ್ಲಿ ಕುಡಿಯುವ ನೀರಿನ ಸಮಸ್ಯೆ ಕಳೆದ ಹತ್ತು ವರ್ಷಗಳಿಂದ ಇರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

(ಆ) ಹಾಗಿದ್ದಲ್ಲಿ ಕುಡಿಯುವ ನೀರಿನ ಸರಬರಾಜನ್ನು ಅಭಿವೃದ್ಧಿಪಡಿಸಲು ಸಂಬಂಧಪಟ್ಟ ಅಧಿಕಾರಿಗಳು ಸರ್ಕಾರಕ್ಕೆ ಕಳುಹಿಸಿರುವ ಈ ಯೋಜನೆ ಈ ವರ್ಷವಾದರೂ ಕೈಗೊಳ್ಳಲು ಸರ್ಕಾರ ದವರು ಕ್ರಮ ಕೈಗೊಳ್ಳುವರೇ ?